



6లో

నూతన ఎస్ఐ గా నాగరాజు
బాధ్యతల స్వీకరణ



మహాబూబ్ నగర్

నాగర్ కర్నూల్ వనపర్తి
జోగులాంబ నారాయణపేట

గురువారం 06-11-2025

పేజీలు : 6



6లో

పథకాలు ప్రజల వద్దకు రావాలి అంటే
సీఎం రేంవత్ రెడ్డితోనే సాధ్యం



6లో

పట్టణ ప్రజల సమస్యలు
పరిష్కరించండి

○ అధికారుల సమీక్షలో ఎమ్మెల్యే
రాజేష్ రెడ్డి

- జూబ్లీహిల్స్ ఉప ఎన్నికలోనూ బీఆర్ఎస్ కు ప్రజలు మరోసారి బుద్ధి చెప్పతారు..
- బీఆర్ఎస్ పార్టీ నేతలు పగటి కలలు కంటున్నారు..
- పది సంవత్సరాలు అధికారంలో ఉండి ప్రజలను మోసం చేసినారని.. బీఆర్ఎస్ ను ప్రజలు నమ్మే పరిస్థితి లేదు.
- ఎన్నికల ప్రచారంలో మంత్రి జూపల్లి ..



ఇందిరమ్మ ఇండ్ల పేరుతో మట్టి దోపిడీ



6లో

- జే.సి.బి లతో సోలార్, దాబాలకు మట్టి తరలింపు
- బృహత్ పల్లె ప్రకృతి వనం చెట్ల తొలగింపు
- ఫిర్యాదు చేసినా పట్టించుకోని తహసీల్దార్, ఎంపిడిఓ



2లో

గంగా మాతకు ప్రత్యేక పూజలు..

నది ఒడ్డు తీరాన తల స్నానాలు

- ప్రత్యేక దీపాలు హిందూ సాంప్రదాయం..
- ముక్కోటి దేవతల అనుగ్రహాన్ని పొందడానికి.. కార్తీక పౌర్ణమి రోజు మహిళలు దీపారాధనలు..
- కార్తీక పౌర్ణమి రోజు 365 వత్సలతో దీపాలు వెలిగిస్తే ఏడాది పాటు శుభం కలుగుతుందని నమ్మకం.

గంగా మాతకు ప్రత్యేక పూజలు.. నది ఒడ్డు తీరానీ తల స్నానాలు

- ప్రత్యేక దీపాలు హిందూ సంప్రదాయం..
- ముక్కోటి దేవతల అనుగ్రహాన్ని పొందడానికి కార్తీక పౌర్ణమి రోజు మహిళలు దీపారాధనలు..
- కార్తీక పౌర్ణమి రోజు 365 వత్సలతో దీపాలు వెలిగిస్తే.. ఏడాది పాటు శుభం కలుగుతుందని నమ్మకం.
- కార్తీక పౌర్ణమి రోజు ఉపవాసము ఉంటే, కోటి పూజలతో సమానమైన ఫలితం కలుగుతుందని మహిళల నమ్మకం.
- అరటి ఆకుల దుప్ప పడవలో దీపాలు పెట్టి.. కృష్ణానదిలో వదులుతున్న భక్త జనాలు..



కొల్లాపూర్, నవంబర్ 5, ప్రజా జ్యోతి : సోమశిల గ్రామంలో పురాతనముగా వెలసిన లలితా సోమేశ్వర ఆలయం ఉన్నది. పక్కన పుష్కరాల ఘాటు దగ్గరనే స్నానాలు చేస్తున్న భక్తులు స్నానాలు ముగించుకొని దగ్గర్లో ఉన్న గంగమ్మ

చేసుకుని అరటి ఆకుల డొప్పలతో దీపాలను వెలిగించి కృష్ణానదిలో వదిలి గంగాదేవి దర్శనం చేసుకోవడానికి వచ్చిన భక్తులు. సోమశిల ప్రాంతము పర్యటక కేంద్రముగా ఉన్నందున ఉమ్మడి మహబూబ్ నగర్ జిల్లా నుంచి అధిక సంఖ్యలో భక్తులు తరలివచ్చి

వచ్చిన భక్తులు చేసుకున్నారు. లలితా సోమేశ్వర స్వామి ఆలయానికి పురాణ చరిత్రగా ఉన్న శివపార్వతుల దేవాలయానికి మరియు పక్కలో ఉన్న గంగమ్మ దేవి దేవాలయము అదేవిధంగా పుష్కర ఘాట్లు దగ్గర స్నానాలు సోమశిల పర్యటక కేంద్రంలో

మాసంలో వచ్చే పౌర్ణమి నాడు కార్తీక పౌర్ణమి యావత్ ప్రజానీకం మహిళలు జరుపుకుంటారు. ఈ సంవత్సరం కార్తీక పౌర్ణమి నవంబర్ ఐదు బుధవారం వచ్చింది కాబట్టి ఆడపడుచులు కార్తీక పౌర్ణమి నాడు పూజలు ఉపవాసాలు దీపారాధన నది స్నానా ఇలా భక్తులు

తెల్లవారుజామున నిద్ర లేచి దీపారాధన చేస్తారు మహిళలు నదిలో స్నానం ముఖ్యంగా అలా చేయడం వలన. చేసిన పాపాలన్నీ వైదలిగి పోతాయని ఆడపడుచులకు నమ్మకం మరియు అఖండ భగీరథుడు శివపార్వతులను దర్శనం లభిస్తుంది అన్న ఓ నమ్మకం మహిళలకు. ఒకవేళ నదిలో స్నానం చేయలేని వారు గంగాజలం లేదా పసుపు స్నానం చేసే నీళ్లలో కలుపుకొని పుణ్య నదుల పేర్లు మదిలో తలుచుకొని స్నానం చేస్తారు అదేవిధంగా గడపలకు పసుపు రాసి బొట్టు పెట్టి బియ్యం పిండితో ఇంటి ముందు నువ్వు చేసి ఇంటికి మామిడి తోరణాలు కట్టి గుమ్మం గుమ్మం ముందు అందంగా ఉండే ముగ్గులు దీపారాధనలో అష్ట ఐశ్వర్యాలు కలగాలని మహిళలు కార్తీక పౌర్ణమిని జరుపుకుంటారు. పౌర్ణమి వచ్చేస్తోంది. ఆ రోజు చేసే పూజలకు, ఉపవాసాలకు ఎంతో ప్రాముఖ్యత ఉంటుంది. ఆ రోజు ఉపవాసము ఉంటే కోటి పూజలతో సమానమైన పుణ్య ఫలితం కలుగుతుంది. కార్తీక పౌర్ణమి నాడు నది స్నానం ఆచరించినా, వన భోజనాలు చేసినా, ఉసిరి దీపాన్ని వెలిగించినా ఎన్నో రెట్లు ఫలితం ఉంటుంది అని మహిళల నమ్మకం.



దేవి ఆలయంలో ప్రత్యేక పూజలు నిర్వహించి అక్కడ దీపారాధనలతో మొక్కుబడులు తీర్చుకుంటున్న భక్తజనాలు. అనంతరం అక్కడి నుండి శివాలయము ఆవరణలో గరుడ స్తంభం ఓంకారం దగ్గర ఉసిరికాయల దీపాలతో భక్తిశ్రద్ధలతో భక్తులు శివపార్వతుల దర్శనం కొరకు అధిక సంఖ్యలో భక్తులు. అనంతరం అక్కడే దగ్గర్లో ఉన్న తులసి చెట్టు దగ్గర పసుపు గంధంతో గంగా నీటితో అలికి ముగ్గులు వేసి ముగ్గుల లోపల దీపాలను పెట్టి వెలిగించి మొక్కుబడులు తీర్చుకుంటున్న భక్తులు. లలిత సోమేశ్వర స్వామి దేవాలయంలో శివలింగ రూపంలో ఉన్న శివయ్యను దర్శించుకోవడానికి క్యాలో శివపార్వతి దర్శనం కొరకు నిలబడి భక్తులు. కొందరు భక్తులు కృష్ణానది ఒడ్డున స్నానా జపాలు

శివపార్వతుల దర్శనం చేసుకుంటున్న భక్తు జనాలు. కార్తీక పౌర్ణమి సందర్భంగా వివిధ ప్రాంతాల నుండి జిల్లాల నుండి మండలాల నుండి వస్తున్న భక్తులకు అక్కడ ఏర్పాటు ప్రజలకు అందుబాటులో ఉండేటట్లు ఆలయ కమిటీ మరియు కొల్లాపూర్ పట్టణ బిజెపి పార్టీ అధ్యక్షులు కేతూరి నారాయణ పరిశీలించారు. రెండు గట్ల మధ్యలో ఉన్న సముద్రం అలలను చూడడానికి అధిక సంఖ్యలో భక్తులు వచ్చి సెల్ఫీలతో ఫోటోలు దిగుతున్న కుటుంబ సభ్యులు, మరియు ఆలయానికి వచ్చే భక్తులకు మిరాయి జిలేబి కారా పళ్ళు పూలు టెంకాయలు దేవునికి సమర్పించడానికి భక్తులకు ఏర్పాట్లు ఆలయ ఆవరణలో చేశారు. కార్తీక పౌర్ణమి సందర్భంగా అక్కడే భక్తులు వంటావార్కులతో కుటుంబ సభ్యులతో భోజనాలు ఏర్పాట్లు కూడా

ఉన్న అందాలను కుటుంబ సభ్యులతో తిలకిస్తూ భక్త జనాలు. రాష్ట్రంలో ఎక్కడ లేని విధంగా సోమశిల పర్యట కేంద్రంలో ఉన్న అందాలను చూడడానికి మరియు కార్తీక పౌర్ణమి సందర్భంగా హైదరాబాదు నుండి వస్తున్న భక్తులు. సోమశిల పుణ్యక్షేత్రంలో నెల రోజులుగా కార్తీక పౌర్ణమి సందర్భంగా అధిక సంఖ్యలో భక్తులు అక్కడికి వచ్చి శివపార్వతుల దర్శనం తీసుకొని పర్యట కేంద్రంలో ఉన్న అందాలను తిలకిస్తే ఆనందాలు వ్యక్తం చేశారు. కార్తీక పౌర్ణమి సందర్భంగా కొల్లాపూర్ ఆర్టీసీ డిపో నుండి ప్రత్యేక బస్సులు భక్తజనాలకు ఏర్పాట్లు చేసిన రవాణా సంస్థ ఆర్టీసీ. కార్తీక పౌర్ణమి రోజు శివపార్వతులను దర్శనం చేసుకున్న తర్వాత అక్కడి నుండి ప్రకృతి అందాలను కుటుంబ సభ్యులతో తిలకిస్తున్నారు. ప్రతి సంవత్సరం కార్తీక

శివుని అనుగ్రహం పొందడానికి పాటిస్తూ ఉంటారు. కొంతమంది రకరకాల పరిహారాలు కూడా పాటిస్తూ ఉంటారు. అదేవిధంగా కార్తీక పౌర్ణమి రోజు 365 దీపాలు వెలిగించే విధానము ఆడపడుచులు ముఖ్యంగా కార్తీక పౌర్ణమి రోజున పాటిస్తారు.



ప్రమాదకరంగా ఉన్న బీటీ రోడ్డును బాగు చేయండి..

- * రోడ్డు బాగా లేకనే ఆర్టీసీ బస్సు ప్రమాదాలు జరుగుతున్నాయి.
- * ఎంతోమంది కుటుంబాలకు కన్నీటి ఘోషలు పెడుతున్న ఆర్టీసీ రవాణా.
- * సామాజిక కార్యకర్త ఆకుమోని చంద్రయ్య యాదవ్.



కొల్లాపూర్, నవంబర్ 5, ప్రజా జ్యోతి : కొల్లాపూర్ నుండి పెట్టేరు వెళ్లే దారిలో రామాపురం గ్రామ బస్టాండ్ కూడలి మరియు జమ్మి చెట్టు దగ్గర బీటీ రోడ్డు గుంతలు పడి నిత్యం రోడ్డు మీద ప్రయాణం చేసే ప్రయాణికులకు ప్రమాదకరంగా పొంచి ఉంది కావున స్థానిక ఆర్ అండ్ బి అధికారులు, రవాణా శాఖ అధికారులు మరియు స్థానిక ఎమ్మెల్యే మంత్రివర్యులు జూపల్లి కృష్ణారావు ప్రత్యేక చొరవ తీసుకొని ప్రతినిత్యం గుంతలు పడుతున్న ఈ బీటీ రోడ్డు స్థానంలో సీసీ రోడ్డు వేయించి ఈ రోడ్డుపై నిత్యం తిరిగే ప్రయాణికులకు ఎలాంటి ప్రమాదం జరగకుండా చూడాలని ఆకునమోని చంద్రయ్య యాదవ్ సామాజిక నాయకులు రోడ్డుపై ఉన్న గుంతలను



చూపిస్తూ స్థానిక అధికారులు స్థానిక ఎమ్మెల్యే మంత్రివర్యులు జూపల్లి కృష్ణారావుకి గ్రామ ప్రజల తరపున రాష్ట్ర ప్రభుత్వానికి ప్రత్యేకంగా విజ్ఞప్తి చేశారు. ఈ సందర్భంగా ఆకునమోని చంద్రయ్య యాదవ్ సామాజిక నాయకులు మాట్లాడుతూ, రాష్ట్రంలో ప్రతిరోజు ప్రతినిత్యం రోడ్డు ప్రమాదాల వలన ఎంతోమంది ప్రమాదాలకు గురి అవుతూ మృత్యువాత పడుతున్న సంఘటనలు ప్రతినిత్యం మనకు కళ్లకు కట్టినట్టు కనిపిస్తున్నప్పటికీ అధికారులు ప్రజా ప్రతినిధులు ప్రభుత్వం ఆ పూటకీ పక్షతాపం వ్యక్తం చేసి మృతుల కుటుంబాలకు నాలుగు ఐదులక్షల రూపాయల ఎక్స్ షియా ప్రకటిస్తూ చేతులు దులుపుకుంటున్నారేగాని ప్రమాదాలు జరగకుండా ఉండేందుకు కావలసిన ముందు జాగ్రత్తలు తీసుకోవడంలో పూర్తిగా విఫలమవుతున్నారు అనేది వాస్తవం అని మాట్లాడడం జరిగింది ఇదే సందర్భంగా ఆకునమోని చంద్రయ్య యాదవ్ మాట్లాడుతూ.

మంత్రి జూపల్లి కృష్ణారావు క్యాంపు కార్యాలయానికి కూతబెట్టి దూరంలో పట్టుమని మూడు కిలోమీటర్ల దూరంలో రామాపురం గ్రామ బస్టాండ్ కూడలి మరియు జమ్మి చెట్టు దగ్గర బీటీ రోడ్డుపై ఉన్న ఈ గుంతలను ప్రతినిత్యం వారు ఇటుక వెళుతున్నప్పుడు గమనిస్తున్నప్పటికీ ఈ బీటీ రోడ్డు గుంతలు పడి ఉన్న స్థానంలో సీసీ రోడ్డు నిర్మాణం చేసి ప్రమాదాలను అరికట్టాలని ఆలోచన మంత్రికి రాకపోవడం శోచనీయం దురదృష్టకరం అందుకే ఇప్పటికైనా స్థానిక ఆర్ అండ్ బి అధికారులు రవాణా శాఖ అధికారులు ముఖ్యంగా స్థానిక శాసనసభ్యులు మంత్రివర్యులు జూపల్లి కృష్ణారావు వెంటనే స్పందించి గుంతలు పడి ఉన్న ఈ బీటీ రోడ్డు స్థానంలో సీసీ రోడ్డు నిర్మాణం చేసి ఈ రోడ్డుపై ప్రయాణం చేసే ప్రయాణికుల ప్రమాదాలను అరికట్టాలని ఆకునమోని చంద్రయ్య యాదవ్ సామాజిక నాయకులు రాష్ట్ర ప్రభుత్వాన్ని కోరారు.



మద్దూరు మండల కేంద్రంలో భారీగా జనసేన పార్టీలో చేరికలు

: డాక్టర్ మణికంఠ గౌడ్

నారాయణపేట జిల్లా ప్రజల మీద ప్రజా జ్యోతి నవంబర్ 05: నారాయణపేట జిల్లా మద్దూరు మండలంలోని వివిధ గ్రామ యువకులు మక్తల్ నియోజకవర్గ జనసేన పార్టీ ఇంచార్జ్ మణికంఠ గౌడ్ ఆధ్వర్యంలో బుధవారం రోజు జనసేన పార్టీలో చేరారు. తెలంగాణ జనసేన పార్టీ నాయకత్వం ఆదేశాల మేరకు జనసేన పార్టీ అధినేత పవన్ కళ్యాణ్ ఆశయాలు సిద్ధాంతాలు నచ్చి నారాయణపేట జిల్లా మద్దూరు మండల కేంద్రంలో పార్టీలో వివిధ గ్రామాలకు చెందిన యువకులు జనసేన పార్టీ కోసం తమవంతుగా కొడంగల్ నియోజకవర్గం లో కూడా పార్టీ బలోపేతం కోసం పనిచేస్తామని జనసేన పార్టీలో చేరడం జరిగింది పార్టీలో చేరిన వారు ఆంజనేయులు, అజయ్ కుమార్, గుండురాజ్, సదానంద్,



నరేష్, పరమేశ్, రాఘవులు, అంజి, నాగేశ్వరమేష్, చిన్న, కృష్ణ, శివరాజ్, రాజ్ తదితరులు. డాక్టర్ మణికంఠ గౌడ్ మాట్లాడుతూ పార్టీ బలోపేతం కోసం ప్రజా సమస్యల కోసం ప్రశ్నించడం కోసం ఎంత దూరమైన వస్తాం అని చెప్పారు ఈ కార్యక్రమంలో జనసేన పార్టీ మక్తల్ నియోజకవర్గ ముఖ్య నాయకులు గౌడి బాల రెడ్డి, శివ ప్రసాద్, భీమేష్ ముదిరాజ్, నవీన్ గౌడ్ తదితరులు పాల్గొన్నారు.

ఎమ్మెల్యే కృషి వల్లే రూ.824 కోట్లు మంజూరు

- * సీఎం, ఎమ్మెల్యేకు కృతజ్ఞత తెలిపేలా నేడు పట్టణంలో భారీ బైక్ ర్యాలీ
- * డీసీసీ ప్రధాన కార్యదర్శి అబ్దుల్ సిరాజ్ ఖాద్రి

మహబూబ్ నగర్ నవంబర్ 05 (ప్రజా జ్యోతి జిల్లా ప్రతినిధి) సీఎం రేవంత్ రెడ్డి సహకారంతో ఎమ్మెల్యే యెన్నం శ్రీనివాస్ రెడ్డి కృషి వల్లే మహబూబ్ నగరంలో అందర్ డ్రైయనేజీకి రూ.603 కోట్లు, తాగునీటి పైపులైన్ వ్యవస్థ కోసం రూ.221 కోట్లు మంజూరైనట్లు డీసీసీ ప్రధాన కార్యదర్శి అబ్దుల్ సిరాజ్ ఖాద్రి వెల్లడించారు. జిల్లా కేంద్రంలోని డీసీసీ కార్యాలయంలో

బుధవారం ఆయన విలేకరుల సమావేశంలో మాట్లాడారు. గతంలో ఎన్నడూ ఇంతస్థాయిలో పట్టణ అభివృద్ధి కోసం నిధులు మంజూరుకాలేదన్నారు. మహబూబ్

నగర్ అసెంబ్లీ నియోజకవర్గాన్ని అన్ని రంగాల్లో అభివృద్ధి చేయడానికి ఎమ్మెల్యే కృతనిశ్చయంతో ఉన్నారని అన్నారు. ఇంతభారీ స్థాయిలో నిధులు మంజూరైనందుకు గురువారం

సీఎం రేవంత్ రెడ్డి, ఎమ్మెల్యే యెన్నం శ్రీనివాస్ రెడ్డిలకు కృతజ్ఞత తెలిపేలా పట్టణంలో భారీ మోటార్ బైక్ ర్యాలీ నిర్వహిస్తున్నట్లు తెలిపారు. పట్టణంలోని అన్ని వార్డుల నుంచి



కాంగ్రెస్, అనుబంధ సంఘాల నాయకులు, కార్యకర్తలు ఉదయం 10.30 గంటలకు ఎమ్మెల్యే క్యాంపు కార్యాలయానికి చేరుకోవాలని, అక్కడి నుంచి మోటార్ బైక్ లతో అంబేద్కర్ చౌరస్తా, ఆర్టీసీ బస్టాండ్, న్యూటౌన్, మెట్టుగడ్డ మీదుగా శ్రీనివాసకాలనీ వరకు వెళ్లి అక్కడనుంచి తిరిగి క్లాక్ టవర్ వరకు ర్యాలీ ఉంటుందని తెలిపారు. అనంతరం కృతజ్ఞతసభ నిర్వహిస్తామని అన్నారు. ఈ బైక్ ర్యాలీలో ప్రతి ఒక్కరూ పాల్గొని విజయవంతం చేయాలని ఆయన కోరారు. ఈ సమావేశంలో డీసీసీ మీడియా సెల్ కన్వీనర్ సీజే బెనహర్, జిల్లా మత్స్యసహకార సంఘం పర్సన్ ఇన్చార్జ్ గోనెల శ్రీనివాసులు, ఐఎస్సీయూసీ జిల్లా అధ్యక్షులు రాములు యాదవ్, కాంగ్రెస్ మైనార్టీ విభాగం అసెంబ్లీ అధ్యక్షులు షక్తిద్వీప్ ఖురేషీ తదితరులు పాల్గొన్నారు.



పేదలకు అన్నదానం చేసిన హన్తు రెడ్డి

అడ్డాకుల. నవంబర్ 05 (ప్రజా జ్యోతి) కార్మికమానం పార్లమెని పురస్కరించుకొని బుధవారం రిటైర్డ్ డి. ఆర్. ఓ హన్తు రెడ్డి, రజిత దంపతులు జాతీయ రహదారి పై ఉన్న చక్రాపూర్ రోడ్ దగ్గర ఉచిత అన్నదానం కార్యక్రమం నిర్వహించారు. గణపతి సచ్చిదానంద స్వామీజీ, దత్త విజయానంద తీర్థ స్వామీజీ ఆశీస్సులతో గత నాలుగు

సంవత్సరముల నుండి ప్రతి పౌరస్థానిక అన్నదానం చేస్తున్నట్లు హనుమంతు రెడ్డి తెలిపారు. పక్కనే ఉన్న ప్రభుత్వ ఆసుపత్రికి వచ్చిన రోగులు, చక్రాపూర్ గ్రామానికి వెళ్లే ప్రజలు, జాతీయ రహదారిపై వెళ్లే ప్రయాణికులు తమ వాహనాలను ఆపి భోజనాలు చేశారు. ఈ కార్యక్రమంలో జానంపేట మాజీ ఎంపీటీసీ ఆంజనేయులు, వాలంటీర్లు పాల్గొన్నారు.



కార్మిక దీపాల కాంతులలో శ్రీ స్వయంభూ తిమ్మప్ప స్వామి దేవాలయం

మల్లకల్, నవంబర్ 05 (ప్రజా జ్యోతి డివిజన్): జోగులాంబ గద్వాల జిల్లా మల్లకల్ మండల కేంద్రంలో వెలసిన ఆది శిలాక్షేత్రం శ్రీ స్వయంభూ లక్ష్మీ వెంకటేశ్వర స్వామి దేవాలయంలో పవిత్ర కార్మిక పౌరస్థాని సంధర్భంగా కార్మికదీప కాంతులతో వెలిగిపోయింది. అలాగే శ్రీ స్వయంభూ లక్ష్మీ వెంకటేశ్వర స్వామి కళ్యాణాన్ని శాస్త్రోక్తంగా పండితులు రమేష్ చారి, మధుసూదనాచారి, రవి నిర్వహించారు. కొండపల్లి గ్రామానికి చెందిన ఎం నరసింహులు దంపతులు కళ్యాణం జరిపించారు. ఈ సందర్భంగా భక్తులు అధిక సంఖ్యలో పాల్గొని స్వామి వారిని దర్శించుకున్నారు. మల్లకల్ గ్రామానికి చెందిన భక్తుడు స్వామి వారికి

500 గ్రాముల వెండి బహుకరించారు. దేవాలయానికి వచ్చిన భక్తులకు దేవాలయం నుండి అన్నదాన కార్యక్రమం ఏర్పాటు చేయగా పలువురు అన్నదానంలో పాల్గొన్నారు. మల్లకల్ శ్రీ స్వయంభూ లక్ష్మీ వెంకటేశ్వర స్వామి దేవాలయాన్ని గద్వాల ప్రిన్సిపల్ జూనియర్ సివిల్ జడ్జి నేరెళ్ల వెంకట హైమా పూజిత దంపతుల సందర్శించుకుని ప్రత్యేక పూజలు నిర్వహించారు. వారికి ఆలయ నిర్వాహకులు, అర్చకులు పూర్ణకుంభ స్వాగతం పలికి అర్చనలు నిర్వహించి స్వామివారి శేష వస్త్రం బహుకరించారు. ఈ కార్యక్రమంలో పట్టా రి అరవిందరావు, ధీరేంద్రధాన్, శశాంక్ దాస్, పూజారులు, భక్తులు పాల్గొన్నారు.

విజయ... ఏందిరా..!

- ఎవరి విద్యా..! ఎవరి నిధి..! ఎవరి పెట్టాలు..?
- నిబద్ధత ముసుగులో నిర్లక్ష్యానికి కొత్త నిర్వచనం!



మహబూబ్ నగర్ నవంబర్ 05 (ప్రజా జ్యోతి జిల్లా ప్రతినిధి): జిల్లా కలెక్టర్ విజయేంద్ర బోయి పేరు వినగానే “శాంతంగా, చట్టపరంగా, రూల్ ప్రకారం” పనిచేస్తుందని చెబుతారు. కానీ ఆ నిబద్ధత వెనుక “నిర్లక్ష్యం” అనే నీడ దాక్కున్నదని పాలమూరు ప్రజల మాట! తన కెరీర్లో ఒక్క మచ్చ కూడా పడకూడదనే క్రమంలో అడుగు వేస్తున్న కలెక్టర్ గారి ఈ జాగ్రత్త, ప్రజల సమస్యల పరిష్కారానికి మాత్రం జాప్యం అనే దెబ్బ కొడుతోందంటూ చర్చ మొదలైంది.

*** విద్యా నిధి... కాగితం మీదే నిధి..!?**

కష్టమ్మ డిపార్ట్ మెంట్ లో గ్రూప్ 1 అధికారిగా పనిచేసిన ఎమ్మెల్యే యెన్నం శ్రీనివాస్ రెడ్డి విద్యకున్న ప్రాముఖ్యతను గుర్తించి ఎంతో ప్రతిష్టాత్మకంగా ఆలోచించి తన నియోజక వర్గంలో ప్రారంభించిన “విద్యానిధి పథకం” ఇప్పుడు “విద్యా నిరాశ నిధి”గా మారిపోయింది. దాతలు డబ్బులు ఇస్తున్నారు, ప్రచారం పత్రికలలో మెరుస్తోంది కానీ విద్యార్థుల చేతికి మాత్రం ఒక్క రూపాయి చేరడం లేదు. “పేరుకే నిధి... పనికే నిధి” అనే స్థితి నెలకొంది కలెక్టర్ గారి పెత్తనం వల్ల. ఇందుకు తాజా ఉదాహరణ జర్నలిస్టు ష్యాముల్ కూతురు ప్రియా మెడికల్ సీటు సాధించింది. ఇంటి ఆర్థిక పరిస్థితి బలహీనంగా ఉండటంతో, కాంగ్రెస్ పార్టీ సీనియర్ నాయకులు వినోద్ కుమార్ చొరవతో ఎమ్మెల్యే యెన్నం శ్రీనివాస్ రెడ్డి ముందుకు వచ్చి రూ. 25,000 సహాయం ప్రకటించాడు. ఇంకా ఎంబిబిఎస్ పుస్తకాలు, హాస్టల్

ఫీజులు కోసం మరికొంత సహాయం కోరగా, “రెండు లక్షలు ఉంటే పది మందికి సహాయం చేయొచ్చు!” అంటూ ప్రకటన చేశాడు. ఇరవై అయిదు రోజులు దాటిపోయాయి కానీ “చెక్కు కనిపించదు, చెమట మాత్రం పడుతుంది!” అన్నట్లు అయిపోయింది. ఎమ్మెల్యే కార్యాలయ సిబ్బంది మాత్రం సూటిగా “కలెక్టర్ చేతికి వెళ్ళాలి సార్, సెక్షన్ సెక్షన్ దాటుతుంది, టైమ్ పడుతుంది” అంటున్నారు. అందుకే ఇప్పుడు ప్రజల నోటి మాట “అమ్మ పెట్టదు, అడక తినానియదు!” అన్నట్లు అయిపోయింది అని అనుకుంటున్నారు.

*** విజయేంద్ర విజన్..!**

మహబూబ్ నగర్ జిల్లాలో పాలనా పరంగా ‘నిబద్ధత’ అనే పదం వినిపిస్తే వెంటనే గుర్తొచ్చే పేరు విజయేంద్ర బోయి. భవిష్యత్ విజన్ నిర్మాణం కోసం తన కెరీర్ అనే రోడ్డు మీద ఒక్క గులకరాయి కూడా ఉండకూడదనే జాగ్రత్తతో అడుగులు వేస్తున్నా, దానికి ప్రజల ప్రగతి రోడ్డు దెబ్బతింటోందంటే దానికి సమాధానం ఎవరు చెప్పాలి..?



“తనకు మచ్చ రాకుండా చూసుకునే ప్రయత్నంలో ప్రజలకు మచ్చ తెచ్చిన పాలన” అనేది ఇప్పుడు జిల్లా స్కూల్లో చర్చ. ఎక్కడా “రిమార్క్స్” రాకూడదని, ఎక్కడా “రిపోర్ట్” చెడ్డగా ఉండకూడదని ఆచితూచి అడుగులు వేస్తున్న కలెక్టర్ గారు, ప్రజల సమస్యల దారిలో మాత్రం ముళ్లు పెడుతున్నారనే విమర్శలు వినిపిస్తున్నాయి. ఎలాంటి కాంట్రా వర్సిటీలకు సందు లేకుండా చట్ట ప్రకారం పని చేస్తున్న అని జర్నలిస్ట్

ల సమస్యల పరిష్కారం పట్ల కూడా ఆచితూచి అడుగులు వేస్తున్న విజయమ్మ తాను అనుకున్న పనులు మాత్రం కలెక్టర్ గా చేస్తుందనే విమర్శనాత్మక మైన ఆరోపణ కూడా కలెక్టర్ పైన ఉంది... కొన్ని ‘బరువున్న ఫైల్స్’ అధికారికంగా తన దగ్గరికి వచ్చినప్పటికీ అందులో తన కింద ఛాంబర్ లో పనిచేస్తున్న సిబ్బంది ఫైల్ పై ఒక గుర్తు పెట్టి పంపిస్తే ఆ పనులు శీఘ్రంగా జరుగుతున్నాయనే బాధిత కలెక్టరేట్ వర్గాల ఆరోపణలు సైతం ఉన్నాయి.

“బరువున్న ఫైల్స్” వేగంగా సంతకం అవుతున్నాయంటారు, కానీ పేదవారి ఫైల్స్ అయితే “సమయం పడుతుంది” అన్న జవాబు రెడీగా ఉంటుంది. “వెన్నెల వసంతం వచ్చినా వేప చెట్టు తీపి ఇవ్వదు!” అదేలా... మంచి పదవి వచ్చినా మంచి పరిపాలన వస్తుందనే గ్యారంటీ లేదు కదా! ప్రజల ప్రగతికి అడ్డం, పదవి రక్షణకే కడ్డం! నిబద్ధత పేరుతో ఆచితూచి అడుగులు వేస్తూ “ప్రజల పనులు ఆపి ఉంచే పాలన” నడుస్తున్నట్లు కనిపిస్తోంది. ఆచితూచి కాకుండా ఆపి ఉంచి అనే

స్లోగేన్ నే ఇప్పుడు జిల్లా సిబ్బంది జపిస్తున్నారు. కలెక్టర్ తన పదవీ కాలం “మచ్చలేని పేజీ” కావాలని కోరుకుంటోంది, కానీ ప్రజల జీవితాల్లో మాత్రం “మచ్చలు” వేస్తున్న పాలన అనేది బాధాకరం. “పదవి అనేది ప్రజల సేవ కోసం... పబ్లిసిటీ కోసం కాదు!” “విజయ... ఏందిరా..! ప్రజల పట్ల కాస్త మనసు పెట్టు... పదవుల పట్ల అంత పట్టు వద్దు!” అని ప్రజలు ఇప్పుడు సూటిగా అడుగుతున్నారు.



గుంతలుగా మారిన ఖాజీపూర్ రహదారి

- * వాహనదారులకు ప్రజలకు ఇబ్బందులు
- * ప్రభుత్వం పనులు మొదలుపెట్టారు...? వదిలేశారు....!
- * రోడ్డు పనులు త్వరగా పూర్తిచేయాలని ప్రజల ఆవేదన

నారాయణపేట జిల్లా ప్రతినిధి, ప్రజాజ్యోతి నవంబర్ 05: నారాయణపేట జిల్లా మధ్య మండల పరిధిలోని ఖాజీపూర్ గ్రామానికి వెళ్లే రహదారి గుంతలుగా మారి ప్రజలు తీవ్ర ఇబ్బందులకు గురవుతున్నారు. కోట్ల రూపాయలతో ఖాజీపూర్ గ్రామానికి ప్రభుత్వం రోడ్డు మంజూరు చేయడం అయిన కూడా ఖాజీపూర్ రోడ్డు ప్రక్కల మట్టి తీసి వదిలేయడం జరిగింది. ఖాజీపూర్ గ్రామ రోడ్డును తొందరగా పూర్తి చేయాలని వాహనదారులు కోరుతున్నారు. మధ్య మండలంలోని వివిధ గ్రామాల అభివృద్ధికి కేంద్ర, రాష్ట్ర ప్రభుత్వాలు కోట్ల రూపాయలతో గ్రామాలకు బీటీ, సీసీరోడ్ల వేయాలని ఆదేశాలున్న ఆచరణలో లేదు అని ప్రజలు ఆరోపిస్తున్నారు. మధ్య మండల కేంద్రం నుంచి ఖాజీపూర్ వరకు కోట్ల రూపాయలతో గతంలో బీటీరోడ్డు నిర్మాణం ప్రారంభించారు కానీ పనులు జరగడం లేదు. రోడ్డు గుంతలమయంగా కావడంతో ప్రజలు, వాహనదారులు తీవ్ర ఇబ్బందులకు గురవుతున్నారు. ఈ రోడ్డు మార్గం ద్వారా కర్ణాటక పరిసర ప్రాంతమైన యానగుండి వరకు ద్విచక్ర వాహనాలు, కార్లు, బస్సులలో ప్రజలు ఎక్కవగా ప్రయాణాలు సాగిస్తుంటారు. అధ్వానంగా మారిన రోడ్డును అధికారులు స్పందించి వెంటనే బాగు చేయించాలని వాహనదారులు కోరుకుంటున్నారు. నడిరోడ్డుపై కల్వర్టు శిథిలా వ్యవస్థకు



చేరి గుంతగా మారింది. ప్రమాదాలు జరిగే అవకాశం ఉన్నది కావున అధికారులు ప్రభుత్వం స్పందించి తొందరగా రోడ్డు పనులు పూర్తి చేయాలని గ్రామ ప్రజలు కోరుతున్నారు.



ప్రతి కుటుంబానికి సొంత ఇల్లు కల్పించడం ప్రభుత్వ లక్ష్యం

- * ఎమ్మెల్యే అనిరుద్ రెడ్డి
- * నూతన ఇందిరమ్మ ఇండ్లను ఘనంగా ప్రారంభించిన ఎమ్మెల్యే జనంపల్లి అనిరుద్ రెడ్డి, జిల్లా కలెక్టర్ విజయేందర బోయి
- * లబ్ధిదారులతో కలిసి భోజనం చేసిన ఎమ్మెల్యే అనిరుద్ రెడ్డి, జిల్లా కలెక్టర్ విజయేందర బోయి

మహబూబ్ నగర్ నవంబర్ 05 (ప్రజా జ్యోతి జిల్లా ప్రతినిధి) ప్రతి కుటుంబానికి సొంత ఇల్లు అనే కలను సాకారం చేయడం ప్రభుత్వం యొక్క లక్ష్యం అని ఎమ్మెల్యే అనిరుద్ రెడ్డి అన్నారు. రాజాపూర్ మండలంలోని రంగారెడ్డి గూడ గ్రామంలో ప్రభుత్వం ఆధ్వర్యంలో నూతనంగా నిర్మించిన ఇందిరమ్మ ఇండ్లను బుధవారం జడ్చర్ల శాసనసభ్యులు జనంపల్లి అనిరుద్ రెడ్డి, జిల్లా కలెక్టర్ విజయేందర బోయి తో కలిసి ఘనంగా ప్రారంభించారు.

ఈ సందర్భంగా ఎమ్మెల్యే అనిరుద్ రెడ్డి మాట్లాడుతూ ఇందిరమ్మ ఇల్లు పథకం ద్వారా పేద, మధ్యతరగతి ప్రజలకు గౌరవప్రదమైన నివాసం లభిస్తోందని తెలిపారు. భవిష్యత్తులో కూడా ప్రతి అర్హత గల కుటుంబం కు ఇందిరమ్మ ఇండ్లు నిర్మాణం జరిగేలా కృషి చేస్తాం” అన్నారు. తరువాత ఎమ్మెల్యే అనిరుద్ రెడ్డి, కలెక్టర్ విజయేందర బోయి లబ్ధిదారులతో కలిసి భోజనం చేశారు. గ్రామ ప్రజలతో ఆత్మీయంగా మాట్లాడి వారి సమస్యలు, అవసరాలను తెలుసుకున్నారు. జిల్లా కలెక్టర్ విజయేందర బోయి మాట్లాడుతూ పేదల సొంతింటి కల నిజం చేయాలనే లక్ష్యం తో ప్రభుత్వం ఇందిరమ్మ ఇండ్లు నిర్మాణం కు లబ్ధిదారులకు ఆర్థిక సహాయం అందిస్తుందని అన్నారు. లబ్ధిదారులు మంజూరు చేసిన ఇండ్లను నిర్మాణం చేసుకోవాలని, ప్రభుత్వం సూచించిన డిజైన్ ప్రకారం నిర్మాణం చేసుకోవాలని అన్నారు. ఈ కార్యక్రమంలో జిల్లా, మండల, గ్రామ అధికారులు, ప్రజాప్రతినిధులు, పాల్గొన్నారు.

మొల చింతలపల్లి రేషన్ దుకాణంలో కొత్త బియ్యాన్ని దిగుమతి చేసి వి పంపిణీ చేయాలి

- * రెవెన్యూ అధికారి ఆర్ ఐ జానయ్య

కొల్లాపూర్ నవంబర్ 5 ప్రజా జ్యోతి : మొలచింతలపల్లి గ్రామంలో చౌక ధర దుకాణం ద్వారా ఇదివరకే గిరిజనలకు ఉచిత బియ్యం పొందేవారు. మక్కిపోయి పాడైపోయిన బియ్యాన్ని పంపిణీ చేస్తున్న విషయం గ్రామస్తులు ద్వారా తెలుసుకున్న కొల్లాపూర్ రెవెన్యూ ఇన్స్పెక్టర్ జానయ్య ఈరోజు చౌక ధర దుకాణానికి వెళ్లి బియ్యాన్ని పరిశీలించారు. అక్కడ చౌక ధర భవనం వద్దం వచ్చినప్పుడు పైకప్పు పోటుకు పెట్టడం వలన స్టాఫ్ గా

ఉన్న బియ్యం తడిచిపోయాయి అలా బియ్యము మక్కిన ఉన్నాయి ఆ వాసనకు ఎలుకలు వచ్చి బియ్యం సంచలను రంధ్రాలు పెట్టి ఎలకలు నమిలియడం. అక్కడ ఉన్న స్టాక్ బియ్యము జూన్ జూలై ఆగస్టు మాసాలకు కలిపి 450 కింటాల బియ్యం ఉన్నాయి. ఆ బియ్యము వర్షపు నీరు గదిలో చేరడం వలన మక్కి పోయాయి. అందులో 150 క్వింటాలు మక్కిపోయిన బియ్యం పురుగులు పట్టి చిట్టాలు కట్టి పనికిరాకుండా పోయి ఎలుకలు రంధ్రాలు పెట్టిన బియ్యం బస్తాలును బొక్కులు చేసిన ఎలుకలు

రెవెన్యూ ఇన్స్పెక్టర్ జానయ్య చూశారు. ఇలాంటి బియ్యం వలన ప్రజలకు అనారోగ్యాలకు తీవ్ర ఇబ్బందులకు గురవుతారు. అనంతరము గ్రామానికి చెందిన మాజీ సర్పంచ్ కొమ్ము రాజు యాదవ్ సిపిఐ మండల కార్యదర్శి తుమ్మల శివుని గ్రామ యువకుడు శ్రీనివాసరెడ్డి గ్రామస్తులు కూడా ఉన్నారు. బియ్యం సేల్స్ మాన్ బాధ్యుడని గ్రామస్తులు వాంగ్మూలం ఇవ్వగా సేల్స్ మాన్ సన్నయ్యనూ ముక్కు డి గుండం చెన్నం పల్లి చింతలపల్లి గ్రామాలను అదనపు బాధ్యతలు నుంచి తప్పించాలని



గ్రామస్తులు ఆర్ ఐ జానయ్య కు చెప్పారు. గ్రామస్తులు కోరగా నేను పై ఉన్నత అధికారులకు దృష్టికి తీసుకువెళ్లి

ఇట్టి విషయాన్ని అధికారులు స్పందించి అప్పుడు తుది పరిచర్య ఉంటుందని రెవెన్యూ ఇన్స్పెక్టర్ జానయ్య చెప్పారు.

నూతన ఎస్ఐ గా నాగరాజు బాధ్యతల స్వీకరణ

చిన్నంబావి, నవంబర్ 5 (ప్రజా జ్యోతి) రిపోర్టర్ : చిన్నంబావి మండల ఎస్ఐ గా నాగరాజు బాధ్యతలు తీసుకున్నారు ఇక్కడ పనిచేస్తున్న ఎస్ఐ బదిలీపై వెళ్లగా నారాయణ పేట పీఆర్ లో ఉన్న విధులు నిర్వహిస్తున్న నాగరాజు బదిలీపై ఇక్కడికి వచ్చారు. పోలీసుస్టేషన్ సబ్ ఇన్స్పెక్టర్ గా నాగరాజు బుధవారం బాధ్యతలు స్వీకరించారు. ఈ సందర్భంగా ఎస్ఐ మాట్లాడుతూ మండలంలో

శాంతిభద్రతల పరిరక్షణకు కృషి చేస్తామన్నారు. అసాంఘిక కార్యక్రమాలు, జూదం, అక్రమ మద్యం విహితం కలిగించకుండా మండల ప్రజలు సహకరించాలని కోరారు విధులకు ఆటంకం కలిగిస్తే ఎంతటి వారిపై అయినా చర్య తప్పవని హెచ్చరించారు తదితర వాటిపై ప్రత్యేక దృష్టి సారిస్తామన్నారు. పోలీసు సిబ్బంది నూతన ఎస్ఐకి శుభాకాంక్షలు తెలిపారు.

నేడు గుడిపల్లిలో రెవిన్యూ సదస్సు

-GPO గుడిపల్లి

నాగర్ కర్నూల్, నవంబర్ 05, ప్రజా జ్యోతి : నాగర్ కర్నూల్ మండల పరిధిలోని గుడిపల్లి గ్రామంలో నేడు (గురువారం) మధ్యాహ్నం 2:00 గంటల నుండి సాయంత్రం 5:00 గంటల వరకు

రెవెన్యూ సదస్సులు నిర్వహిస్తున్నట్లు గుడిపల్లి GPO బుధవారం ఒక ప్రకటనలో తెలిపారు. ఈ సదస్సులో ఇంతకుముందుకు రెవెన్యూ సదస్సు లో ఇచ్చిన దరఖాస్తులను వెరిఫికేషన్ చేయడం జరుగుతుంది అన్నారు.



పట్టణ ప్రజల సమస్యలు పరిష్కరించండి

నాగర్ కర్నూల్, నవంబర్ 05, ప్రజా జ్యోతి : గత రెండు రోజులుగా కురుస్తున్న వర్షాలకు పట్టణ ప్రజలు ఎదుర్కొంటున్న సమస్యలను తక్షణమే పరిష్కరించేందుకు అధికారులు చర్యలు చేపట్టాలని ఎమ్మెల్యే రాజేష్ రెడ్డి అన్నారు. నాగర్ కర్నూల్ నియోజకవర్గంలో గత రెండు రోజులుగా కురిసిన భారీ వర్షాల కారణంగా పట్టణంలోని పలు ప్రాంతాల్లో వర్షపు నీరు చేరడంతో ప్రజలు ఎదుర్కొంటున్న సమస్యలను త్వరితగతిన పరిష్కరించేందుకు ఎమ్మెల్యే డాక్టర్ కూచుకుళ్ల రాజేష్ రెడ్డి మరియు ఎమ్మెల్యే దామోదర్ రెడ్డి, మున్సిపల్ అధికారులు, సంబంధిత శాఖలతో బుధవారం ఎమ్మెల్యే క్యాంప్

కార్యాలయంలో సమీక్ష నిర్వహించారు. ఈ సందర్భంగా ఎమ్మెల్యే మాట్లాడుతూ పట్టణంలో ఎక్కడెక్కడ వర్షపు నీరు కాలనీల్లోకి చేరిందో గుర్తించి అక్కడ ప్రజలు ఎదుర్కొంటున్న సమస్యలను తెలుసుకొని వారికి అందుబాటులో ఉండి త్వరితగతిన సహాయక చర్యలు చేపట్టాలని, అన్ని ప్రభుత్వ విభాగాలు సమన్వయంతో పనిచేసి సమస్యల పరిష్కారానికి తక్షణ చర్యలు తీసుకుని, అవసరమైన చోట శాశ్వత మౌలిక సదుపాయాలు కల్పించి పట్టణ ప్రజలకు ఇకముందు ఇలాంటి సమస్యలు ఎదురుకాకుండా ముందస్తు చర్యలు తీసుకొని శాశ్వత పరిష్కారాలు చేపట్టాలని అధికారులను ఆదేశించారు.

పథకాలు ప్రజల వద్దకు రావాలి అంటే సీఎం రేంవత్ రెడ్డితోనే సాధ్యం

కొల్లాపూర్, నవంబర్ 5, ప్రజా జ్యోతి : ప్రజల అకాంక్షలను అనుగుణంగా సీఎం రేంవత్ రెడ్డి ప్రజా పాలన పరిపాలనలో అనేక సంక్షేమ పథకాలు కోససాగిస్తున్నారని బదుగు బలహీన ప్రజలకు అందుబాటులో ప్రజా సంక్షేమ పథకాలు. అభివృద్ధి సంక్షేమ కార్యక్రమాలు కోససాగాలంటే కాంగ్రెస్ పార్టీని ఆశీర్వాదించాలని తెలంగాణ రాష్ట్ర పర్యాటక, సాంస్కృతిక, ఎక్సైజ్ శాఖ మంత్రి జూపల్లి కృష్ణారావు అన్నారు. జూబ్లీహిల్స్ ఉప ఎన్నికలో మంత్రి జూపల్లి కృష్ణారావు తన ప్రచారాన్ని ముమ్మరం చేశారు. ఉప ఎన్నికపై ప్రత్యేక దృష్టి పెట్టి కాంగ్రెస్ పార్టీ బలపరిచిన అభ్యర్థి నవీన్ యాదవ్ ను గెలుపే లక్ష్యంగా ప్రచారంలో పాల్గొంటున్నారు. ఎర్రగడ్డ డివిజన్ లో బోరబండలోని సాయిబాబా నగర్ లో బుధవారం నవీన్ యాదవ్ తో కలిసి ఇంటింటి ప్రచారం మంత్రి జూపల్లి నిర్వహించారు. వృద్ధులను, మహిళలను అప్యాయంగా పలుకరిస్తూ, అభివృద్ధి సంక్షేమ

పథకాలను వివరిస్తూ, హస్తం గుర్తుకు ఓటు వేసి నవీన్ యాదవ్ ను ఆశీర్వాదించాలని అభ్యర్థించారు. మంత్రి జూపల్లి మాట్లాడుతూ, ప్రజల సంక్షేమానికి కాంగ్రెస్ ప్రభుత్వం కట్టుబడి ఉందని ఎన్ని ఇబ్బందులు ఉన్న ప్రజలకు ఇచ్చిన హామీలను అమలు చేస్తుందని అన్నారు. ప్రజల నుంచి విశేష ఆదరణ లభిస్తుందని తెలిపారు. గతంలో బీఆర్ఎస్ పార్టీ పది సంవత్సరాలు హైదరాబాదులో పరిపాలించి జూబ్లీహిల్స్ లో పరిపాలించి ఇక్కడ ఏమీ అభివృద్ధి చేసినారు అని ముఖం పెట్టుకొని ఓట్లు అడుగుతున్నారని నిరూపించారు. బీఆర్ఎస్ నాయకులు పగటి కలలు కంటున్నారని కేటీఆర్ కు కాంగ్రెస్ పార్టీని విమర్శించే హక్కు లేదని అడ్డగోలుగా రాష్ట్రాన్ని నిలుపునా దోచుకుని బాకీ కార్డు పేరుతో ద్రామాలు ఆడుతున్నారని ప్రతిపక్ష పార్టీ పైన మంత్రి జూపల్లి ద్వజమెత్తారు. రాష్ట్ర ఖజానాను లూటీ చేసిన కేసీఆర్ కుటుంబమే రోడ్డి కుటుంబమని మండిపడ్డారు. గతంలో

బీఆర్ఎస్ పార్టీ నుంచి పోటీ చేస్తే, పునీతులా. ఇప్పుడు కాంగ్రెస్ పార్టీ నుంచి ఎన్నికల బరిలో ఉంటే రోడ్డి పీటర్లు అంటారా అని నిలదీశారు. దోచుకున్న డబ్బుతో విచ్చలవిడిగా ఎన్నికల్లో ఖర్చు చేస్తున్నారని, బీఆర్ఎస్ పార్టీకి ప్రజలు తగిన బుద్ధి చెప్పాలని అన్నారు. ప్రజా వ్యతిరేఖ బీఆర్ఎస్ పార్టీని అడుగుదగునా నిలదీయాలని ప్రజలను కోరారు. బీఆర్ఎస్ పార్టీని ప్రజలు నమ్మరని స్పష్టం చేశారు. కాంగ్రెస్ పార్టీ అభ్యర్థి నవీన్ యాదవ్ ను గెలిపిస్తే జూబ్లీహిల్స్ రూపురేఖలు ఇంకా అద్భుతంగా మార్చి అవకాశాలు మీకు ఉన్నాయని ప్రజలకు వివరించారు. మాయమాటలు చెప్పి మిమ్ములను పదేళ్లు మోసం చేసి మళ్లీ మోసం చేయడానికి బీఆర్ఎస్ పార్టీ మీ ముందుకు వచ్చి ఇది చేసినాము అది చేసినాము అని చెప్తున్నారు తప్ప జూబ్లీహిల్స్ లో చేసినది ఏమీ లేదు గుండు సున్నతప్ప అని బీఆర్ఎస్ ప్రభుత్వం పై మంత్రి జూపల్లి మాట్లాడారు. వారితో పాటు కాంగ్రెస్ పార్టీ నాయకులు తదితరులు ఉన్నారు.

ఇందిరమ్మ ఇండ్ల పేరుతో మట్టి దోపిడీ

అడ్డాకుల, నవంబర్ 05 (ప్రజా జ్యోతి) : ఇందిరమ్మ ఇండ్ల పేరుతో అడ్డాకుల మండల కేంద్రంలోని చెరువు గట్టుపై ఉన్న ఎర్ర మట్టిని జెసిబిల సాయంతో కొంత మంది ఇష్టానుసారంగా త్రవ్వి సోలార్ కంపెనీ, దాబాలకు తరలిస్తున్నారు. 20 లక్షల రూపాయలతో గత ప్రభుత్వ హయాంలో గుట్టపై బృహత్ పల్లె ప్రకృతి వనాన్ని ఏర్పాటు చేశారు. ప్రకృతి వనంలోని

చెట్లను తొలగించి మట్టిని తరలిస్తున్నారని ఆరోపణలు వినిపిస్తున్నాయి. వర్కింగ్ డే రోజున ఇందిరమ్మ ఇండ్లకు తాసిల్దార్ అనుమతులు ఇస్తున్నారు. కాగా కొంతమంది నాయకులు మాత్రం సెలవు దినాలు, ఆదివారం నాడు ఇందిరమ్మ ఇండ్లకు మట్టి కొడుతున్నామని చెప్పి అడ్డ దారిలో ఎర్ర మట్టిని అమ్ముకుంటున్నారు. ఈ విషయం గురించి స్థానిక తహసీల్దార్, ఎంపిడిఓ కు

ఫిర్యాదు చేసినా పట్టించుకోవటం లేదని ప్రజలు విమర్శిస్తున్నారు. బుధవారం నాడు ఉదయం 3 గంటలనుండి 8 గంటల వరకు మట్టిని తరలించారు. అయినా రెవిన్యూ, గ్రామ పంచాయతీ అధికారులు స్పందించలేదు. ఇప్పటికైనా అధికారులు స్పందించి అక్రమంగా ఎర్ర మట్టిని తరలిస్తున్న జెసిబిల ఓనర్లపై చర్యలు తీసుకోవాలని ప్రజలు కోరుతున్నారు.

ఖాజీపూర్ లో సిసి రోడ్డు పైన మురికి నీరు

* డ్రైనేజ్ నిర్మించాలని
కాలనీవాసుల ఆవేదన

* గతంలో అధికారులకు
సర్పంచ్
లకు, ఎంపీటీసీలకు చెప్పిన
పరిష్కారం కాని సమస్య

నారాయణపేట జిల్లా ప్రతినది ప్రజాజ్యోతి నవంబర్ 05 : నారాయణపేట జిల్లా మధూరు మండల పరిధిలోని ఖాజీపూర్ గ్రామంలో పాఠశాల మరియు హుమూన్ టెంపుల్ వెళ్ల దారిలో మెన్ సిసి రోడ్డు మీద మురికి నీరు పారుతుంది. గ్రామంలోని కొందరు రోడ్లపైన బట్టలు



ఉతుకుతున్నారు. రోడ్లమీద బట్టలు ఎందుకు ఉతుకుతున్నారని గ్రామ యువకులు అడిగితే మాకు డ్రైనేజీ లేదు కాబట్టి మేము ఇక్కడ బట్టలు ఉతకావాల్సి వస్తుందని వారు తెలిపారు. గతంలో సర్పంచులకు ఎంపిటీసీలకు అధికారులకు ప్రజాప్రతినిధులకు డ్రైనేజీ కావాలని కోరిన ఎవరు స్పందించలేదు

అన్నారు. ప్రభుత్వం ఇచ్చిన ఇంకుడు గుంత కొట్టుకుందాం అంటే కింద మొత్తం బండ ఉంది అన్నారు. బండ ఉండటం వలన బట్టలు ఇక్కడనే ఉతకావలసి వస్తుంది అని వారు తెలిపారు. అధికారులు స్పందించి డ్రైనేజీ నిర్మించి రోడ్డుపైన నీరు రాకుండా చూడాలని గ్రామ ప్రజలు కోరుతున్నారు. రోడ్డుపైన నీరు రావడం వలన దుర్వాసన, దోహాలతో ప్రజలు అనారోగ్యపాలవుతున్నారు. అధికారులకు ఎన్నిసార్లు చెప్పినా పట్టించుకోవడంలేదని గ్రామ ప్రజలు తెలిపారు. ఇప్పటికైనా అధికారులు స్పందించిన సమస్య తొందరగా తీర్చి రోడ్డుపైన నీరు రాకుండా చూడాలని గ్రామ యువకులు ప్రజలు కోరుతున్నారు.